

Ulo Ngingila 'i he Lepāpulika Seki

Fakatahatahata'i 'e Sharon Goodrich, 'Ū Makasini 'a e Siasí

Ko e fānau Palaimeli kimautolu 'i he Lepāpulika Seki Ko e founa 'eni 'oku mau ulo ngingila ai 'i homau fonuá.

Na'e kamata ke fakapōpō'uli 'a e langi 'i he matātahi. Na'e angí 'a e matangí 'o tupu ai ha ngaahi peau lalahi! Na'e mana, 'uhila, mo 'uha maka. Na'e lele 'a e taha kotoa ke toi. Na'e 'ikai uesia kimautolu 'e he matangí. Na'a mau fakatokanga'i ha 'umata 'e tolu 'i he'emaui foki ki 'apí. 'Oku mau 'ilo'i na'e tokoni'i mo malu'i kimautolu 'e he 'Otuá.

Sakupu B., ta'u 10



Na'e mole he taimi 'e taha hoku kofunima na'á ku sai'ia taha aí. Na'á ku fu'u loto-mamahi. Na'á ku lotu mo 'eku fine'eikí, ka na'e 'ikai ke ma ma'u ia. Na'á ku feinga ke ma'u ha tui. Ne 'osi ha uike 'e taha mei ai, ne ma'u 'e hoku ki'i tokoua si'isi'i hoku kofunimá 'i he ve'ehalá! 'Oku tali 'e he 'Otuá 'etau ngaahi lotú. 'Oku ou 'ofa 'iate Ia, pea 'oku ou 'ilo'i 'okú Ne mo'ui.

'Onitulei W., ta'u 9



'Oku 'i ai haku kaungāme'a 'i he 'akó 'oku 'ikai ha taha 'e fie kaungāme'a mo ia. Na'e kamata ke fai 'e he toenga 'o e fānau ha ngaahi me'a ta'e'ofa kiate ia 'o fakatupu



ai ha'ane ongo'i ta'etaau. Na'á ku talaange 'eni ki he'eku faiakó mo fakaafe'i hoku kaungāme'a ke ma va'inga. Na'e ongo'i ai 'e hoku kaungāme'a 'oku fiefia!

Lutimila V., ta'u 8

Na'á ku 'ita 'i he'eku fa'e'e he na'e 'ikai ke u fie kaukau pea u toki mohé. Na'á ku loto-mamahi 'i he 'aho hono hokó koe'uhí ko 'eku fili halá. Na'e pehē 'e he fine'eikí te ma lava 'o lotu 'o kole ki he Tamai Hēvaní ke ne fakamolemole'i kimaua. Na'á ma tū'ulutui leva 'o lotu. Na'á ku ongo'i lelei ange. Na'á ku ako ai te tau lava 'o fakatomala, pea 'e lava 'o fakamolemole'i kitautolu koe'uhí ko Sisū Kalaisi.

Samuela H., ta'u 5



'Oku 'i ai hoku ngaahi kaungāme'a 'i he akó 'oku 'ikai ke nau kau ki he Siasí ka 'oku nau kei faka'apa'apa'i 'eku ngaahi tu'unga mo'uí. Na'e 'i ai ha taimi 'e taha ne u talaange ai 'oku totonu ke mau lotu, pea na'a nau loto ki ai! Na'á ku fiefia lahi.

'Ivana A., ta'u 11



Na'á ku fai 'eku fakamo'oní 'i he lotú. Na'e fie ma'u ki ai 'a e loto-to'á! Talu mei ai, mo 'eku ongo'i 'a e Laumālié.

Elisika K., ta'u 11

Na'á ku hifo mo hoku ngaahi kaungāme'a mei he fungavaká. Ko e taimi na'a mau a'u ai ki he 'eleveitá, na'á ku ma'u ha ongo'i ta'efiemālie pea u kole ange ki hoku ngaahi kaungāme'a ke 'oua te mau faka'aonga'i ia. Ka na'a nau pehē ke nau fai pē 'e nautolu. Na'á ku faka'aonga'i leva 'e au 'a e sitepú.



'I he taimi na'á ku a'u ai ki laló, na'e 'ikai ke 'i ai hoku ngaahi kaungāme'a 'o'oku. Na'e maumau 'a e 'eleveitá! Na'e ki'i fuoloa pea nau toki lava 'o hū ki tu'a. Na'á ku fiefia he na'e 'ikai hoko ha me'a fakatu'utāmaki fēfē. Na'á ku toe fiefia foki 'i he'eku muimui ki he Laumālie Mā'oní'oní.

'Amalie N., ta'u 10

Ko e taimi na'e puke ai 'eku ki'i kumaá (guinea pig), na'á ku lotua ia. 'Oku ou fakamālō ki he Tamai Hēvaní He'ene tokoni'i kimauá.

'Aneta P., ta'u 10



'OMAI HA FO'I FETU'U!



Kuo mei 'osi 'emaui tānaki fetu'ú! Kapau kuo téeki ke ke 'omai ha taha, fakavavevave 'o 'imeili mai ha tā 'o hō'o fo'i fetu'ú mo hō'o fakamatalá, ha'o la'itā, mo e fakangofua mei hō'o mātū'á 'i he liahona@ldschurch.org